

भारत सरकार
आवासन और शहरी कार्य मंत्रालय
लोक सभा
अतारांकित प्रश्न सं. 1676
05 दिसंबर, 2024 को उत्तर दिए जाने के लिए

पीएमएवाई-यू की उपलब्धियां

†1676. श्री बैजयंत पांडा:

क्या आवासन और शहरी कार्य मंत्री यह बताने की कृपा करेंगे कि:

- (क) आवास निर्माण और लाभार्थियों के संदर्भ में प्रधानमंत्री आवास योजना-शहरी (पीएमएवाई-यू) की उपलब्धियां और परिणाम क्या हैं;
- (ख) इस योजना के अंतर्गत इसकी शुरुआत से अब तक कुल कितनी धनराशि आवंटित और उपयोग की गई है; और
- (ग) चल रही आवास परियोजनाओं को समय पर पूरा करने के लिए क्या उपाय किए गए/किए जा रहे हैं?

उत्तर
आवासन और शहरी कार्य राज्य मंत्री
(श्री तोखन साहू)

(क) से (ग): 'भूमि' और 'कॉलोनीकरण' राज्य के विषय हैं। आवासन और शहरी कार्य मंत्रालय 25 जून, 2015 से प्रधान मंत्री आवास योजना-शहरी (पीएमएवाई-यू) के अंतर्गत केंद्रीय सहायता प्रदान करके राज्यों/संघ राज्य क्षेत्रों (यूटी) के प्रयासों में सहायता कर रहा है, ताकि देश भर के शहरी क्षेत्रों में पात्र लाभार्थियों को पक्का घर उपलब्ध कराया जा सके। राज्य/ संघ राज्य क्षेत्र सरकारों द्वारा प्रस्तुत परियोजना प्रस्तावों के आधार पर, मंत्रालय द्वारा पीएमएवाई-यू के अंतर्गत कुल 118.64 लाख आवासों को मंजूरी दी गई है, जिनमें से 114.22 लाख आवासों की नींव रखी जा चुकी है और दिनांक 25.11.2024 तक 88.22 लाख से अधिक आवास पूरे किए जा चुके हैं/लाभार्थियों को वितरित किए जा चुके हैं। शेष मकान निर्माण के विभिन्न चरणों में हैं।

अब तक राज्यों/संघ राज्य क्षेत्रों को कुल 1.66 लाख करोड़ रुपये की केन्द्रीय सहायता जारी की जा चुकी है, जिसके सापेक्ष मंत्रालय को लगभग 1.58 लाख करोड़ रुपये के उपयोगिता प्रमाण-पत्र प्राप्त हो चुके हैं।

पीएमएवाई-यू की योजना अवधि जो पहले दिनांक 31.03.2022 तक थी, उसे योजना के क्रेडिट लिंकड सब्सिडी स्कीम (सीएलएसएस) घटक को छोड़कर दिनांक 31.12.2024 तक बढ़ा दिया गया है, ताकि फंडिंग पैटर्न और कार्यान्वयन पद्धति में बदलाव किए बिना स्वीकृत सभी आवासों को

पूरा किया जा सके। मंत्रालय इस योजना के अंतर्गत जारी किए गए फंड के शीघ्र उपयोग और आवासों को पूरा करने की निगरानी के लिए नियमित समीक्षा करता है।
